

НАТПРЕВАРИ

ХVIII СОЈУЗЕН НАТПРЕВАР НА УЧЕНИЦИТЕ ОД ШУМАРСКИТЕ
ТЕХНИЧКИ УЧИЛИШТА НА ЈУГОСЛАВИЈА ВО КАВАДАРЦИ

Во Кавадарци одржана и седница на Заедницата на техничките училишта
и училишни центри на шумарство и индустријата за преработка на дрвото
на Југославија

ВО ЧЕСТ НА ДЕНОТ НА МЛАДОСТА И РОДЕНИОТ ДЕН
НА ДРУГАРОТ ТИТО, 40-ГОДИШНИНАТА НА СРЕДНО-ТЕХ-
НИЧКАТА ШУМАРСКА НАСТАВА ВО СР МАКЕДОНИЈА, 20
ГОДИШНИНАТА ОД ПОЧЕТОКОТ НА РАБОТАТА НА ОТСЕ-
ЦИТЕ ЗА ПРИМАРНА ПЕРЕРАБОТКА НА ДРВОТО И ОЗЕЛЕНУ-
ВАЊЕ И 30-ГОДИШНИНА НА ЗЕМЈОДЕЛСКО-ШУМАРСКАТА
НАСТАВА ВО КАВАДАРЦИ, ВО ЗЕМЈОДЕЛСКО-ШУМАРСКИОТ
УЧИЛИШЕН ЦЕНТАР „ИВО ЛОЛА РИБАР“ ВО КАВАДАРЦИ
ВО ВРЕМЕТО ОД 21—23. V. 1986 ГОДИНА БЕШЕ ОДРЖАН
18. СОЈУЗЕН НАТПРЕВАР НА УЧЕСНИЦИТЕ ОД ШУМАРСКИ-
ТЕ УЧИЛИШТА НА СФРЈ.

Натпреварите се одвиваа во следниве натпреварувачки дис-
циплини: Тест (историја на СФРЈ, а во склоп на тоа историја на
НОБ, и историја на Кавадарци), марксизам и самоуправување,
дендрологија, дендрометрија, уредување на шуми, заштита при
работа и сл., стрелање со воздушна пушка, подготовка на мотор-
ната пила за работа, односно склопување и расклопување на мо-
торната пила, потсечување (вертикално поставен трупец кој може
со помошта на специјален механизам да се движи во вертикална
насока), прережување (дифинитивен пререз), комбиниран пререз
и прецизен рез со моторна пила.

Организатор на натпреварите е Заедницата на шумарските и
дрвопреработувачките технички училишта и училишни центри на
Југославија со седиште во Белград, а домаќин шумарско техничко
училиште — секоја година во друга република.

Домаќинот на натпреварите Земјоделско-шумарскиот учили-
шен центар „Иво Лола Рибар“ во Кавадарци настојуваше, во гра-
ниците на своите расположливи можности, програмата на посе-
тата на натпреварувачите и професорите и гостите да биде што

посодржајна. Беше организирана екскурзија до Солун и Дојран. Натпреварувачите и професорите го посетија и Агрокомбинатот „Тиквеш“ во Кавадарци.

Натпреварувачките екипи се состоеа од четворица натпреварувачи. Шумарското техничко училиште од Кавадарци и од Сремска Митровица настапија и со женски натпреварувачки екипи, кои постигнаа забележителни резултати.

По завршувањето на натпреварите централното жири ги сумира резултатите, го утврди поединечниот и екипниот пласман, како и пласманот по одделни натпреварувачки дисциплини а директорот на Центарот инж. ДИМЧЕ ПЕТРОВСКИ им подели на добитниците дипломи, пехари и друга спортска опрема — според постигнатиот пласман.

Во холот на центарот беше организирана и изложба од областа на ловството, економика и организација, искористување на шумите — со бројни слики, цртежи, препарирани животни др. — кои, всушност, претставуваат практични матурски трудови на учениците.

Пред почетокот на натпреварите, на 20. V. 1986 година, во 20 часот, по пристигнувањето на натпреварувачките екипи, беше одржан состанок со претставниците на училиштата (водителите на екипите и професорите што дојдоа заедно со натпреварувачките екипи) на кој детално се расправаше за организацијата на натпреварите, за пропозициите, а беа одредени и судиски комисии по одделните натпреварувачки дисциплини и беше избрана централна жири комисија. Состанокот имаше работен карактер, со кратки и аргументирани дискусии и јасно формулирани заклучоци.

На 21. V. 1986 година, непосредно пред почетокот на натпреварите сите присутни и гостите ги поздрави инж. ДИМЧЕ ПЕТРОВСКИ — директор на Земјоделско-шумарскиот училишен центар „Иво Лола Рибар“ во Кавадарци кој меѓу другото рече: Во 1975. година Шумарскиот училишен центар „Иво Лола Рибар“ во Кавадарци беше домаќин на овие средби, кои станаа традиционални. Овие средби имаат големо воспитно значење. Ги насочуват училиштата на континуирани стручни и општествени активности, бидејќи тие мора да се подготвуваат за овие натревари.

Најважно е меѓу себе да се запознаеме, да размениме стручни мислења, да се почитуваме и разбираме, да ги збогатиме своите сознанија, да го зацврстуваме братството и единството, да дадеме конструктивен допринос за развојот на братството и единството и за развојот и просперитетот на нашата збратимена заедница Социјалистичка Федеративна Република Југославија.

На овој полигон ќе се оспособуваат шумски работници — кои потоа ќе работат подобро, поквалитетно и попродуктивно, применувајќи ги при својата работа принципите и методите на ефикасна заштита при работата — рече меѓу другото инж. ДИМЧЕ ПЕТРОВСКИ — директор на Центарот.

Од името на Собранието на Општина Кавадарци и на општествено-политичките организации на Кавадарци присутните ги поздравува инж. Миле НАУМОВ — потпредседател на Извршниот совет на Собранието на Општината. Од името на Младинската организација на Земјоделско-шумарскиот училишен центар „Иво Лола Рибар“ во Кавадарци присутните ги поздравува ИЛИНКА КОС-ТОВА — ученичка IV кл. ДРВОПРЕРАБОТУВАЧКИ ОТСЕК.

Од името на покровителот Шумското стопанство „Бор“ присутните ги поздравува инж. Богдан ЈАНКУЛОВ — директор на Шумското стопанство, кој ги прогласи натпреварите, односно 18. Сојузен натпревар на учениците од шумарските училишта на Југославија за отворени.

На 21. V. 1986. година попладне во Земјоделско-шумарскиот училишен центар „Иво Лора Рибар“ во Кавадарци Заедницата на шумарските и дрвопреработувачките училишта на Југославија, под председателство на инж. Душан ИВЕТИЌ — одржа редовна седница на која беа разгледувани наставните планови и програми во шумарските училишта на Југославија.

Првите три места во екипен пласман ги освоија екипите од:

1. Кралево со освоени вкупно	1951,5 бода
2. Илиџа со освоени вкупно	1822 бода
3. Карловац со освоени вкупно	1803 бода

Најдобри во поединечен пласман беа:

1. Иловача Ивица со освоени вкупно	701 бода
2. Ефремов Здравко од Кавадарци со	669,5 бода
3. Арх. Синиша од Делнице со вкупно	652 бода

Завидни резултати постигна и женските екипи од Кавадарци и Сремска Митровица.

Во Ученичкиот дом „Крсте Петков Мисирков“ — во непосредна близина на Центарот, на 23. V. 1986 година по завршувањето на натпреварите и посетата на Агрокомбинатот „Тиквеш“ беа доделени наградите на добитниците во вид на дипломи, пехари и спортска опрема кои свечено ги даде инж. ДИМЧЕ ПЕТРОВСКИ — ДИРЕКТОР НА ЦЕНТАРОТ.

Како на овие така и на идните натпревари веруваме дека другарството, меѓусебната доверба, почитувањето и разбирањето, сè повеќе ќе доаѓаат до израз.

Овие натпревари претставуваат значаен придонес за подобро меѓусебно запознавање на младите од шумарските училишта на Југославија, конструктивна размена на мислења меѓу наставниците од шумарските училишта на СФРЈ, а кое е од големо значење и за зацврстување на братството и единството меѓу нашите народи и народности.

Крум Ангелов

21-ви републички работно-производствен натпревар на шумските работници на Македонија

На 13. и 14. јуни 1986. година во Крива Паланка се одржа 21-от Републички работно-производствен натпревар на шумските работници од СР Македонија. По бројот на учесниците, широчината на програмата, јавноста на натпреварот и придружните манифестации, овој натпревар спаѓа меѓу најдобрите досега одржани републички работно-производствени натпревари на шумските работници. Заслугата за тоа, секако, му припаѓа на градот-домаќин Крива Паланка, а особено на ООЗТ Шумско стопанство „Осогово“, кое беше домаќин на натпреварот.

Републичкиот натпревар во Крива Паланка беше посветен на IX конгрес на СКМ, XIII конгрес на СКЈ, на конгресот на Сојузот на синдикатите на Македонија и Конгресот на Сојузот на синдикатите на Југославија. Посветен на големите настани, натпреварот мина во знакот на решенијата на работничката класа, работно и достоинствено да се вклучи во остварувањето на Долгорочната програма за економска стабилизација.

Организатори на натпреварот

Организатори на 21-от Републички работно-производствен натпревар на шумските работници на СРМ беа:

— Советот на Сојузот на синдикатите на Македонија — Републички одбор на Синдикатот на работниците од шумарството и индустријата за преработка на дрво;

— Стопанската комора на Македонија;

— Републичкиот комитет за земјоделство, шумарство и водостопанство;

— Републичката конференција на Народна техника на Македонија;

— Сојузот на инженери и техничари по шумарство и индустрија за преработка на дрво на СР Македонија;

— Сојузот на организациите „Пријатели на шуми“ на СР Македонија;

— Шумарскиот факултет, Скопје;

— Собранието на Општина Крива Паланка;

— Општинската конференција на ССРН — Крива Паланка;

— Советот на Сојузот на синдикатите на Општина Крива Паланка;

— Општинска конференција на Сојузот на социјалистичката младина на Крива Паланка;

— Општинската конференција на Народна техника, Крива Паланка;

— СОЗТ — „Треска“, Скопје;

— СОЗТ — „Македонија дрво“, Скопје;

— СОЗТ — „Треска“ — ООЗТ ШС „Осогово“, Крива Паланка.

Организационен одбор

Организациониот одбор за Републичкиот натпревар на шумските работници во Крива Паланка работеше во состав: Величковски Стевчо, претседател на Одборот и членовите: Георгиевски Мирослав, Здравев Ванчо, Славески Радослав, Тодоровски Богдан, Николов Ванчо, Трпков д-р Борис, Лазаревски Стефан, Апостоловски Трајко, Костов Ташко, Костовски Бошко, Поп Дучев Михаил, Тодоровски д-р Страхил, Ангеловски Милојко, Велиновска Зоја и Николовски Борис.

Свечено отворање на натпреварот

Свеченото отворање на натпреварот на шумските работници во Крива Паланка беше импресивно. На Плоштадот „Маршал Тито“ во овој град свеченоста ја следеа околу 5.000 граѓани. На оваа свечаност говореа претседателот на Републичкиот комитет за земјоделство, шумарство и водостопанство Богдан Тодоровски, претседателот на Собранието на Општина на Крива Паланка Величковски Стево и Борис Николовски, директор на ООЗТ ШС „Осоговор“, Крива Паланка.

За време на свеченото отворање на натпреварот, на Плоштадот „Маршал Тито“ беше изведена културно-забавна програма, во која учествуваа учениците на Основното училиште „Јоаким Крчовски“ од Крива Паланка.

Учесници на натпреварот

На 21-от Републички работно-производен натпревар во Крива Паланка учествуваа 44 натпреварувачи од следните шумско-стопански организации: ШС „Плачковица“ — Радовиш, ШС „Лопушник“ — Кичево, ШМ „Карацица“ — Скопје (две екипи), ШС „Липа“ — Крушево, ШС „Беласица“ — Струмица, ШС „Црн бор“ — Прилеп, ШС „Кратово“ — Кратово, ШС „Сандански“ — Македонски Брод, ШС „Осогово“ — Крива Паланка, (две екипи), ШС „Малеш“ — Берово, ШС „Бор“ — Кавадарци, ШС „Галичица“ — Охрид (две екипи), ШС „Демир Капија“ — Демир Капија, ШС „Осогово“ — Кочани, ШС „Голак“ — Кочани, ШС „Голак“ — Делчево, ШС „Куманово“ — Куманово, ШС „Јабланица“ — Струга (две екипи).

Стручно советување

Во рамките на овој натпревар, организаторот на 21-от Републички работно-производен натпревар на шумските работници од СР Македонија подготви и стручно советување на тема: „Мож-

ности за користење на шумскиот фонд во СР Македонија“. Советувањето ги опфати овие стручни аспекти:

1. „Состојба и принос на шумскиот фонд во СР Македонија и неговото користење“;
2. „Одгледувачки и техничко-технолошки можности за зголемување на дрвната структура при стопанисувањето со ниско-стеблените насади во СР Македонија“;
3. „Подмирување на потребите на примарната преработка во СРМ со дрво од нашите шуми“.

Организатори на советувањето беа: Советот на Сојузот на синдикатите на СР Македонија — Републички одбор на Синдикатот на работниците од шумарството и дрвната индустрија, Републичкиот комитет за земјоделство, шумарство и водостопанство на Македонија, Стопанската комора на СР Македонија и Сојузот на инженерите и техничарите по шумарство и индустрија за преработка на дрво на СР Македонија.

На советувањето присуствуваа 85 претставници. Структурата на присутните беше следнава: научни и стручни работници, раководиели од организациите на здружениот труд од областа на шумарството, синдикални работници, активнисти на Народна техника, непосредни производители од областа на шумарство и др.

Ова советување беше многу добро подготвено. Воведниот реферат и корефератите беа на завидно и издржано и стручно ниво. Во дискусијата учествуваа 12 дискусанти, кои, исто така, дадоа свој придонес за согледување на можностите за најрационално користење на шумскиот фонд, со кој располага СР Македонија.

Квиз натпревар

За време на натпреварот во Крива Паланка, оваа година за првпат се организира квиз натпревар на шумските работници.

Се покажа дека во рамките на натпревари треба да се применуваат и вакви форми за да се поттикнува творештвото на работниците.

Поединечен пласман на натпреварувачите

Според вкупно усвоените бодови на 21-от натпревар на шумските работници постигнат е следниов пласман:

Плас- ман	Име и презиме	Работна организација	Освоени бодови
1.	Никола Катана	ШС „Галичица“, Охрид	755,5
2.	Стојанче Јовановски	ШС „Осогово“, Кр. Паланка I	715
3.	Ѓорѓи Гаштарски	ШС „Малеш“, Берово	647,5
4.	Миле Николовски	ШС „Голак“, Делчево	630,5
5.	Филе Гагов	ШС „Плачковица“, Радовиш	618
6.	Јонче Марушев	ШС „Бор“, Кавадарци	597,5
7.	Војчо Коцев	ШС „Парк“, Радовиш	576,5
8.	Зоре Сидоровски	ШС „Сандански“, М. Брод	575
9.	Горјан Крстевски	ШС „Галичица“, Охрид	543
10.	Милутин Петрески	ШС „Сандански“, М. Брод	545
11.	Трајче Стојчев	ШС „Д. Капија“, Д. Капија	540
12.	Стојко Сакалиев	ШС „Бор“, Кавадарци	536,5
13.	Климе Ѓорески	ШС „Галичица“, Охрид	517,5
14.	Целадин Шабоски	ШС „Јабланица“, Струга	516
15.	Тодор Вранкоски	ШС „Малеш“, Берово	512,5
16.	Бајрани Уско	ШС „Лопушник“, Кичево	505,5
17.	Рамадан Баља	ШС „Караџица“, Скопје I	540
18.	Киро Стојановски	ШС „Осогово“, Кр. Паланка	502
19.	Живко Арминовски	ШС „Караџица“, Скопје II	478,5
20.	Ремзи Беќари	ШС „Лопушник“, Кичево	583,5
итн.			

Извод од записникот
Подготвил, М. С.